

غلاموں کے لیے

حکمت مشرق و مغرب نے سکھایا ہے مجھے ایک نکتہ کہ غلاموں کے لیے ہے اکسیر
دین ہو، فلسفہ ہو، فقر ہو، سلطانی ہو ہوتے ہیں پختہ عقائد کی بنا پر تعمیر
حرف اُس قوم کا بے سوز، عمل زار و زیوں ہو گیا مکتہ عقائد سے تہی جس کا ضمیر

☆☆☆☆☆☆

اہل مصر سے

خود ابو الہول نے یہ نکتہ سکھایا مجھ کو وہ ابو الہول کہ ہے صاحب اسرار قدیم
دفعتہ جس سے بدل جاتی ہے تقدیرِ ام ہے وہ قوت کہ حریف اس کی نہیں عقلِ حکیم
ہر زمانے میں دگرگوں ہے طبیعت اس کی کبھی شمشیر محمد ﷺ ہے، کبھی چوبِ کلیم!

ابلیس کا فرمان اپنے سیاسی فرزندوں کے نام

لا کر برہمنوں کو سیاست کے بیج میں ژناریوں کو ذہرِ گہن سے نکال دو
وہ فاقہ کش کہ موت سے ڈرتا نہیں ذرا زورِ محمد ﷺ اس کے بدن سے نکال دو
فکرِ عرب کو دے کے فرنگی تخیلات اسلام کو حجاز و یمن سے نکال دو
افغانیوں کی غیرتِ دین کا ہے یہ علاج مٹا کو اُن کے کوہ و دمن سے نکال دو
اہلِ حرم سے اُن کی روایات چھین لو آہو کو مرغزارِ حقن سے نکال دو
اقبال کے نفس سے ہے لالے کی آگ تیز ایسے غزل سرا کو چمن سے نکال دو

☆☆☆☆☆☆

جمعیت اقوام مشرق

پانی بھی مسخر ہے ہوا بھی ہے مسخر کیا ہوگا جو نگاہِ فلکِ بے پیر بدل جائے
دیکھا ہے ملوکیتِ افرگ نے جو خواب ممکن ہے کہ اس خواب کی تعبیر بدل جائے
طہران ہو گر عالمِ مشرق کا جینوا شاید گرۂ ارض کی تقدیر بدل جائے

☆☆☆☆☆☆

جمہوریت

اس راز کو اک مردِ فرنگی نے کیا فاش ہر چند کہ دانا اسے کھولا نہیں کرتے
جمہوریت اک طرزِ حکومت ہے کہ جس میں بندوں کو گنا کرتے ہیں، تو لا نہیں کرتے

☆☆☆☆☆☆

یورپ اور سُوریا

فرنگیوں کو عطا خاکِ سُوریا نے کیا نبیِ عفت و غم خواری و کم آزاری
صلہ فرنگ سے آیا ہے سُوریا کے لیے مے و قمار و ہجومِ زنانِ بازاری

☆☆☆☆☆☆

مسوینی

(اپنے مشرقی اور مغربی حریفوں سے)

کیا زمانے سے نرالا ہے مسوینی کا جرم بے محلِ گہڑا ہے مصومانِ یورپ کا مزاج
میں پھٹکتا ہوں تو چھلنی کو برا لگتا ہے کیوں میں بھی تہذیب کے اوزار تو چھلنی میں چھاج